
उगतें दार | VII 


सुरविलें उतर 
( पयलो छापो ) 


थोड्या वर्सी आदी एके कविगोष्ठीत श्री के . एस . नरसिंहस्वामीन उगतें दार 
कविता वाचली . त्या उपरांत दोन तीन दीस , ते कवितेन म्हजे मन ग्राशिल्लो 
म्हाका उडास आसा . एकाच वाचपांत सगळ्या विवरांनी परिणाम घालो 
म्हणून सांगना ; तरी म्हजे मन तवळ पासून उतरानातल्ली शीम उतरून फाटी 
आयिल्लेवरी भोगल्लें तें नीज . 

मैसूर मल्लिगे निमित के.एस.न. , मोवाळ , सुखाळ कवी म्हण जाण 
जालो . जिविताची सोबाय , संतोस दोनय हातांनी आरावन धरची आशा , त्या 
कविता संकलनाच्या हरयेके कवितेंनी पर्गट जाली म्हणजाय . तरी , त्या कविता 
संकलनांत लेगीत 

जिवीत सावळे वोता वाट ; 
मरण चोट्या माजरावरी 
दावली मारता , कोणाची वाट 
केदळा कळना सोंपता ! 


( C 


म्हणचे तसल्या वोळी सांगाता , 

केतकीच्या बोणांत भोंवनाका सुंदरी , 
सोरपा रोयणे सारक्या पर्मळा पुंज्या 


म्हळ्ळ्यो वोळी बी आसल्ल्यो . शिलालते संकलनांत कश्टां कुशी , कृत्रिमाचे 
कुशी कविची दीश्ट परतली . त्यावेळा पासून ताच्या काव्यांत दिसूकनाशिल्ल्या 
' वेंग्यान ' लेगून पाय दवरलो . घडयाळा दुकाना मुखार कवितेंत अमूर्त जाल्ल्या 
वस्तूक संकेतांचे शिवणेन रूप दिला . न्हय आसतां काळाची संकीर्णता , 
मनशाजिवितांत ती अणभव जांवचे रितिचे वेगळेपण , त्या अणभवान हाडची 

विज्मित्काय सगळे पिंतुरांद्वारीं धरून दवरला . म्हाका भोगता : उगते दार 
कवितेत मनशाच्या अस्तित्वाचे धारेर रावून जिणयेचे दार थोडें उगते करून 
ताचे तिशिलें गुपीत , भोगूक जांवचेवरी केला . 

कवितेची वस्त जाल्ल्या अणभवाक पयलो भाग एका संदर्भाचो चवकट 
दिवयता . चालू भाशेची झर व्हाळयता . ( ही झर व्हाळयल्या उपरांत , मुखार 
येवच्यो 

तीन उज्यांवरी , तीन काळांवरी , 
तीन पिळग्यांच्या शुभकरणेचे आंग जोडल्लेपरी 


असल्यो वोळी वेगळेच रितीन , आपली भास पुनरुक्ती थावनय , लयांतल्यानूय 
उठून दिसतात ) . सांगाता हांगा पळेजाय जाल्लें म्हळ्यार हो भाग येवन - वेचे 
चालीच्या विवरांनी कसो भरून गेला ( ह्यो ‘ उगते दार हाव , सर्व काळाचें बंदर ' 
म्हळ्ळ्या उतरांक व्हरून वेतात ) म्हळ्ळे आनी सुरवेर थावन जल्म मरणा कशी 
सांगाता मेळतात म्हळ्ळे : 

तुज्या भुरग्याक नामकरण केन्नां ? ' 
' आवदूंय बापायचो येता तो शेनवार 


आनी ह्या भागाची निमाणी वोळ 

' निवराय तुजें वजें , निखळाय कात ' 


' निखळाय कात ' म्हणच्यांत एक पांवडो उतरून आनी एका उद्घच्या 
पांवड्याक पांवच्या वेळाची प्रक्रिया कशी सादता म्हळ्ळे गुमानाक व्हरूक 
जाय ) . 

ह्या जल्म - मरण - नवे स्थितिंची सुचना दिसची दिस्पडत्या जिविताच्या . 
साद्या विवरां मधे : 

बस मेळ्ळीकी तुका सांते दिसा ? 
भात बडयला सतलें ; गाडी मेळ्ळ्या'सतली ... 
लागल्लो पावस सुटला , आतां शी खाता ; 
यो भितर , थर्मासात कॉफी आसल्यार , पळे .. 
होटलाचे जेवण आनी अर्ध्या घंट्या उपरांत . 

हांगा थावन उलयतल्याकच मरणालागी संबंध घडता मरण एक फावटी हात 
उसवन बावळो आफडून हात धरल्ल्यावरी , जिण्येचे तडीचे दार इल्लें इल्लें 
इल्लिल्लें - उसाल्ल्यावरी : 

मेल्लो हांव न्हय म्हणून म्हाकाय कळीत ; 
तरी हारश्यांत तेळून पळेवन , 
पाय हालोवन आग वोळायलें , उठलों , चल्लों , 
हुंबरार एक खिळो मारलो . 


मेल्लो आपूण न्हय म्हणून कळीत आसल्यारी , आपूण शीमेचे आलतडीच 
आसां म्हणून आपणाकच व्हय करीजाय जाला . उपरांतले उडवाउडवेंत पयलेंची 
चेश्टाय - जेष्चर - आनी मरणाचो संबंधच - मेल्ल्या मनशा खातीर तुपाचो 
दिवो लांवचो . 

पयल्यान पयलें आपणालागींच संबंध रचूंक पांय हालोवन , आंग वोळावन 
हारश्यांत पळेवन आसल्लो , थंय थावन ह्या संसाराचे पलतडी , सरल्ल्या - देवा 
मधलो संबंध रच्चे यत्न करीलागलो . त्या उपरांत भायल्या संसारालागी संबंध 
देवावरी आपल्या दोळ्यांक दिसनासच्या संपादकालागी ‘ हांव वांचून उरला , 
मातशें सारकें करशात ? ' म्हणताना ' व्हयकी ? माफ करा , जायत , फाल्यांच 
सारकें उजवाडावयां ; तुमी वांचून आसचे सर्वांक कळयां ' म्हणता संपादक . 
जाल्ले फरामशेखातीर आपणावरीच , सर्वय तळमळतात आसतले म्हणून चिंतून 
आसच्या मनशाची प्रतिक्रिया : ' कसली निरलिप्तता ! कसले समाधान ! राम 


राम ! ' 


उपरांत आनी एकल्या सांगाता संपर्क जोडचे वेगळे निरफळ प्रेतन . नायक 
टप्पाल घरा धावून , थंयसर एकल्यालागी मागताः 

फाल्यां सांजेपासून कितेंय येव , 
आयल्लें आयल्ल्यावरी हांगाच पडू 
उपरांत येवन व्हरतलों . 


मरणाक सूचक जाल्लीं संताप पत्रां घराभितर येवची नाकात ताका . मरणान 
ताचो जीव तितलो एक हालयला . ( ‘ फाल्यां सांजेपासून कितेंय येव ' म्हळ्ळ्या 

उतरांची अस्पश्टता गुमानांत व्हरचे तसली - थोड्याच वोरा आदी आपणाच्या 
नांवाच्यानच ट्रक्का पोंदा मेल्ली खबर आयकून गडबडल्ल्याच्या तोंडाथावन 
येताना . ) पत्रिका घराची एके रितिची अनासक्त , टप्पाल घराची आनी एके 
रितिची अनासक्त . ( ' भितर पळेलें कार्डी - कवरांक पडचे मार ' ) थंय थावन 
येताना वाटेर कांटो तोपून रगत देंवलें'- मनाकय पयशिले बायलेचे यादीचो 
कांटो तोपल्लो . ह्या भागाचे आकेरीक परतून भोगणा - उमाळो सकयल देवता . 

तुका तो गांवांत मेळनासतां गेल्लो 
गजाल समजनासतां तूं हांगा आयल्लो 
म्हाका दोनय बोव बरें . आमका 
सगळे बरेंच जाता ! 


चालत्याजिविताच्या बोव साद्या विवरांनी सुरू जांवचो तिसरो भाग भरान एका 
पर्जळीत चित्राक चडता . 

तीन उज्यांवरी , तीन काळांवरी 
तीन पिळग्यांच्या सुकृत प्रत्यक्ष सिद्ध जाल्लेपरी 
अनवाळे शेशिल्ले , भुकेल्ले तीग जाण 


तांचे येणे दिसाचे दुसरें आकस्मीक . मरणा सांगाता तांचो संबंध स्पश्ट . तीन 
उजे तेजस्सा सांगाता उज्याचीत सांबाळून आयल्ल्या उज्याथावनच निमाणो 
संस्कार जाता पर्यंत जिवीत मरण सुचयता . तीन काळांचो अर्थ स्पश्ट . फाटल्या 
पिळग्यांपर्यांत श्राद्धकालांत पिंडप्रदान करचें , तर्पण दिवचें , श्राद्ध कर्माचो भाग . 
हांगाथावन कविता परतून साद्या विवरां कुशी आपोवन व्हरता . ' अनवाळे 
न्हेशिल्ले , भुकेल्ले तीग जाण ' उबेच आसात . ( म्हळ्यार , ह्या पिंतुरा पयलें 
आनी उपरांत सादे विवर गुंतून एके रितिचो चवकट दिल्लेवरी जालें . ) परतून 
मरणाची सन्निधी ; भुकेल्ल्या तांणी उगत्या दाराकुशीं चोयलें . ( ' उगते दार हाव 
म्हणून नायकान एकत्व ह्या आदी सुचयला . ) पूण दुबाव परिहार जाल्लोच , 


बरें मागून गेले . 


शांत जालो दर्या , शांत जालो आकाश , 
शांत जाली हाव रावल्ली भुमी . 

( एके गतीन , हो भाग ‘ तीन उज्यांबरी ' भागाक उडासांत हाडता ) . उगते दार ते 
उतरून गेले , धरणीर सगळ्यानूय मंत्राक्षतां ! ' श्राद्धांत मंत्राक्षतेंचो वापर जायना , 
फकत तांदळाकण . ह्या घराक मंत्राक्षता लाभल्या ; हे मरणाचे घर न्हय . मरणाची 
सावळी उतरून वचून चांगपणान स्पश्ट जावन पावला काडल्यात . 

नायकाच्या मनातली शांत भुंय , दर्या , मळबांनी भरल्या . 

' घडयाळा दुकाना मुखार ' कवितेन एके रितीन अमूर्त जाल्ल्याक जीव 
दिला तर , ' उगते दार ' वेगळेच रितीन अमूर्त जाल्ल्याक इंद्रियांच्या अणभवाक 
मिकवल्ल्या ‘ मिस्टीक ' अणभवाक जीव दिता . 

हेच रितीं एकेवटेन सर्ग , दुसरेवटेन ‘ ड्रामटीक मोनोलॉग'जाल्लें कवन 
धांपिल्लें जनेल . हांगा परतून मरण जिणयेचो लागशिलो संबंध . पूण हांगाची 
शैली उगतें दार तितली गंभीर न्हय . अणभव तितलो दाट न्हय . धापिल्लें 
जनेल मेल्ल्याच्याय सांगातांत आसा . शेजान्नीच्या व्हड ताळ्याच्याय सांगातांत 
आसा . मरणाचे सुरूप कुसकूट किडयिल्लेवरी जाला . ( मेल्लो , आशा सोंपोंवक 
पावनातल्लो म्हातारो . परतून येतलो म्हणून राहुत सांगलागले , शेजाऱ्या प्रकार , 
मरण पावल्ल्याच्यो जावंय लेगून हे पात्येलो . बगलेच्या घरवाल्याक लेगीत 
मेल्लो कसोकी वांचला म्हळ्ळी पात्येणी आसा ; ' इतले तरी कर , तुज्या 
लागशिल्यांनी ते जनेल आफूडनाशिल्ल्यावरी घे पळेवन ' म्हणून सांगता . 
हे सक्कड सांगतल्याक ? ' मेल्ललो येवचोच ना ' , ही सांगणी दुसऱ्या खिणा 
मातशी बदलता . ' आयल्यार लेगून जनेलांतल्यान येवचे तितलो ल्हान न्हय ' ) . 
मेल्ल्यान येवचंच जाल्यार उगत्या दारान , दुसऱ्या जनेलांतल्यान येना . हे एक 
जनेलच वाट म्हळ्ळी पात्येणी सुक्षीम जावन हाश्याक बळी जाता . हे कवन 
( म्हाका दिसचेवरी ) मरणाचें सुरूप मात्र वस्त न्हय , पात्येणेचे सुरूपच वस्त .: 

हांगा आसात बुद्द पाजूक संधी निरंतर 
झिळमिळचंच नेकेत्र , उदेल्लोच अंबर 


के . 
5. एस . न . हांचे कवन म्हळ्यार सामान्य जावन पिंतुरांचे समारादन . हे कवन 
ह्या सूत्राभायर , कौतुकायेची संगत म्हळ्यार ह्या धांपिल्ल्या जनेलान कितल्या 
लोकालागी संबंध जोडला म्हळ्ळ्याक म्हाताऱ्याचो आत्मो तांतल्यान गेलो 
खंय ; तें धापयिल्लें दुडवागीद जाव्यांन ( गिदाबरी मळबाथावन देवलो : गिदाक 

मनशाच्या 


मरणालागीं सांगात काय ? ) ; ताची काणी सांगल्ली शेजाऱ्यान . वटू ह्या 
कवनांत पात्येणेच्या कुडांत समजिकायेचें किरण रिगल्ल्यावरी जालें . 

कुकूम भुय प्रतिमा विधानांत वाडता . ( ताच्या फुडल्याभागांत हे 
विधान फार्टी सरता ) . फळ दिवक उमेदीन राखून आसचे भुंयेच्या प्रतिमेन 
सुरू जांवचे कवन प्रकृती - पुरूष प्रेतनांच्या मेळिंच्या फळसाणेथंय चमकता . 
पयल्या कडव्यांत कुकूम भुय खणताना ती हासता ; पंचांगावरी 
लेखां निरीक्षणां प्रकार -पावसय धा थेंबे पडला . हासमुखे कुकूम भुयची 
सृश्टी फळाभरीत जायजाय जाल्यार , रावळेर जांव , देवाळ जाव उपकाराक 
पडचेवरी ना . ‘ राया झेत सोंपिल्लें रावूळ'- रावुळाचे सत्व सोंपला , राया झेत 
सोंपोंक ना . देवाळा थावन बुरुजापति रेवच . फूल आयल्लो दोळो आनी 
कितें पळेतलो ? रावळेर - देवाळांची कथा कितेंय जांव , घोळचो मनीस आनी 
कुकूम भूय दिस्पडतें सत . हळद जाल्ले गर्भेस्तीण प्रकृतीन दिवचो इंद्रियां 

सृश्टीकरणेचे प्रतीक जावन फुडार व्हावंवच्या वर्तमानाचे प्रतीक 
जाता . मुखारी कवन पुरूष प्रेतनांच्या साधनांनी फुलां पडल्ल्या जिण्येरुखाकच 
पितरायता . ( ' आसले खंय हांगा फातरांचेर रुजवात सोडल्ले ' , पुरूष प्रकृती 
सांगाता झुजल्लीं पितुरां उतरून ‘ रानरेड्यांची शिकारी केल्ले ' , ' पायां नाक्षेनी 
सोरपाची रोयण उसतिल्ले ' इत्यादी ) गिन्यान निरलिप्तते थंय चमकून , परतून 
पुरूष - प्रकृतींच्या जिवितांक एकपणाक फाटी परतता . 

धर्तेगर्भा तांबडे , उदकाव्हट्येतली दिवडा शिवण 
मळबा तळमळे- व्हावयल्ली दूख चिंतून 
पाचव्यापानांनी ताजे दोळे लिकलिकून 
सारकी करू चूक पावला ! 
भुयथळा पाळा देवयल्ले रूख जगू 
हरयेक काळांक न्हेसू फुला ! 


अणभव 


धर्तेगुंडायेंत पाळा देंवयनातल्लें रावळेर , देवाळा किंतेंच करीनासतां गेली . धर्ते 
गुंडायेंत पाळा रोंबयिल्ल्यांचे जिणें आजून फुलां न्हेसून आसा . तीच फाल्यांच्या 
जिविताक मार्गदर्शन दिवंक सकतली ; तांचेवरी जाल्यार फाल्यां जल्मल्ली 
मरुनय मरनासतां उरतली . रावळेर देवाळांबरी न्हय आसतां , मरण नासतां 

रावल्ले कुकूम भुयेक संवादी जावन मनशासंसारांत रांवची व्हडविकाय कवन 
उकलून दाकयता . 

कुकूम भुंय , उगते दार , आवर्धक हारसो ही सगळी एज्रा पौंडाच्या 
कँटोनांवरी एका म्हाकाव्याचे वेवेगळे भाग जावंक सकतात . सृश्टी - काळोक 
उजवाडाचो बांध मरण जिण्येचो बांध - परतो , आरतो , फुडलो हांचो बांध 

ह्यो वस्ती जावन परतून परतून हातू झळकूक लागतात . जिण्येचे विशेस 
अणभव आवाजाविणें चिंतनांच्या पाट्यांचेर हांगासर चमकतात . ( के.एस.न. 
तांचे उतर चालते गतीक , चालू भाशेक , भोव लागी जावन , कवनाचो सार , 
रंगाळ गूण कसो उरोवन घेता म्हळ्ळे , ह्या घरच्या कोणायकी पुंवडी परतणी 
ना ' म्हणचे तसल्यो वोळी दिसतात ) . हारसो , भूत - दोनय शब्दांची सगळी 
अर्थ साध्यता आपणावन वेचे कवन मनाची वंय उतरूंचे उडास कांट्यावयों 
उडच्या गोरवांची समानांतरां वेंगून , 

विसरूंक आशेल्लें सगळे परतून दारार मारून 
धाड घाली जाल्यार कितें जायनाका तुमकां ? 


म्हळ्ळो प्रश्न उपरासता . कवनाचे सुरवेर नायकाक हारश्यांतलें पडबिंब 
समजना . हारश्यांत दोष आसा म्हणून ' दादल्या प्रयत्नान हारश्यांच्या दोळ्यांचे 
फूल ' काडूंक प्रेतन करता . कवनाच्या चवकटांत निमाण्या कडव्याक पावताना 
पडबिंब समजता . 

असली कवनां वाचताना , फाटभुयेत कवनाचे सृश्टिचे प्रतिक्रियेविशीं 
आतुराय सहजपणीं आसता . कवन रचचो अणभव हरयेका कवीक एकेच 
रितीन जायना . हांव ‘ कवन रचचे ' म्हणून आसां . नरसिंहस्वामिनी ‘ कविता 
जल्चो वेळ ' विशीं बरयला . ताची घडी येताना कविता आपापींच जल्माक 
येता . 

शिजिल्ल्या अणभवाक उतर हात धरताना 
ऊब उजवाडताना एक कविता . 


उगताडाक येवन राखून आसा : सारको वर्तमान ( शब्दाच्या दोनय अर्थांनीय ) 
येवंक आसा . आनिकय उतरांचे चरित्रेन अर्थाविस्ताराय सुटयजाय जाल्या . 
केत्रां आदी थावन अशींच राखून आसात . वर्स सोंपोन आयला . पूण 

ताचेखातीर काव्यान जल्मूचे बेगी जांवचेना . 

हावें चिंतल्ल्याच्याकय लांब जालें म्हजें सांगप . तशें जाल्ल्यान थोड्या 
कवनांविशीं थोडी उतरां सांगून के . एस . न . हांकां नमन करून म्हजें काम 
सोपयतां . तांकां मास्तीचे कथनकवन पसंदेचें . मास्तींचो ताळोच हांगासर थंय 
थंय आयकल्लेवरी जाता . ( हांगा एक तत्व लिपल्लेवरी दिसता ' आपूट 
मास्तीची वोळ ) . भोव साधारण गजाल जाल्ल्यान नाजुकायेन वाडल्ली कविता . 
कुशेलांचो प्रश्न ‘ बरोमू ? ' म्हणून मोवाळायेन विचारच्या हाचें नांव लेगीत 
नायकान विचारुक ना . पूण ताकाच पळयजाय म्हणून फुला हार घेवन येताना , 

हो ना , येवंक ना 
कोण ना म्हण कोणालागीं हांगा विचारूं ? 
म्हजे भलायकथंय म्हजें लक्ष ओडिल्लो 
दयाळू नासतानांच भरला बाजार . 


अशें एकलो सादो मनीस ( ' वोत नातल्यारय म्हाका सत्री धरून ' , ' बोल्सांतलें 
ओक्ल सोदचो ' व्यक्ती ) एक सकत जावन कवनाच्या चवकटांत वाडता . 
हांगाची थोडी कवनां एक सादें घडीत सांगतात . ' आरतीची सांज ' नवो एक 
जीव जल्मूचे मात्र सांगना , दुखेस्त एका जिवाचो पुनरजल्म लेगीत सुचयता . 
' दुबाव ' एक घडीत हळवायेन , उमेद उरोवन सांगून वेता . सांगाता उलयतल्याचो 
स्वभाव उगतो करता ; ताची सुक्षीम हास्यप्रवृत्ती निमाण्या वोळींनी उगताडाक 
येता . हाचो जल्मादीस ( हाका नांव नातल्लें अर्थाभरीत ) दर्याच्या हजार ल्हान 
व्हड ल्हारांवरी , भुंयचेर कसोकी उठून पडून कोणायच्या लेकाक येनासता , 
आसा म्हणुनय गुमानाक येनासतां , गेलो म्हणुनय गुमानांत येनासतां लेकपाका 
सोंपोंवच्या खालत्या जिविताचे पिंतूर . काकुळटेची श्रुती थळांत आसा ; पूण 
कवनाच्या पोंतान पोंत आसा . ( पंचांग हाडयलें . ' आपले बायलेचें ओक्ल , 
घाले . पळेलागलो ; जल्मादिसाच्या दिसा ‘ आंग भरून धुंवर पांगरून भायर 
आयलो . ' ) पोसको पूत आपल्या जल्माचे गुपीत कळून , समाधान जावन घरची 
गिरेस्तकाय सोडून वचून सगळ्यांकय शांती लाभोंवच्या चैतन्याची आत्मकथा ; 
भोगणांची उचांबळाय नासतां सुटल्या . 

रेलवे स्टेशनांत म्हाका पसंद जाल्लें आनी एक कवन . हांगाच्या सान 
सान वोळींनी पयणाच्या साद्या विवरांचो प्रस्ताप म्हळ्ळेवरी मितिच्या उतरांनी 

उतरांक मिरवल्लो भाव लांबायेक आपले अस्तित्व सुचयता . एकेका सवाला 
जापींनी संदर्भ स्पश्ट जाता , सन्निवेश दोळ्यांक बांदता . मात न्हय , दोन 
अंतस्कर्णा सांगाता फुलुनच वेतात . 

हून उदक आसाये मीना . 
भुरग्याच्या दुधापिट्याक ? 
' भुरग्याक धरगो अशें , 
काजळ लायता कपला 


हाका संवादी 


' जनेला सांगाता येवचें 
नाका आई वच , 
हांगाच्यानच हात जोडता , 
बेसांव दी थंयच्यानच ' 


पांचव्या आनी आटव्या कडव्यांनी मात वर्णन ; उरल्लें पुराय जिण्येथावन शीदा 
उगते केल्लें संभाषण म्हळ्ळेवरी भास जाता . पूण स्पश्टतेच्या वोळ्याभितर 
शीदा आपली भोगणां सांगनासतानांच , हे रितीन भाशेची मजत नासतानांच दोन 
अंतस्कर्णां पर्गट जातात . भाशेच्या विशिष्ठ प्रयोगाचे निदर्शन हे कवन . 

आषाढांत अज्ञान भिरांतेविणे प्रदर्सच्यांक लघुहास्यान पितरायता . हात 
जोडल्यारय सोडीनासतां , देवान दिल्ल्या ताळ्यान ' गांवचो हिचण विश्वास 
' म्हाका आनी हेरांक आषाढ बेगी सोंपोंदी ' म्हळ्ळे प्रार्थन कविच्या वोठा 


थावन उस्पयता . 


घोरोज नातल्ल्या , चालत्या उतराचे गतीक भोव लागशिले भाशेत सुक्षीम 
संवेदना अभिव्यक्त करची रचना के . एस . न . आयलेवारच्या वर्त्यांनी दिवन 
आयला . जिवीत संतोसान स्वीकारिल्लो कवी त्या जिविताच्या आयामांकय , 
पांवड्यांकय अणभवाक हाडून आसा , हाडून दिवन आसा . 

सोबाय देखल्यार दोळे फुलचे तसलें , शिरशिरो भोगचे तसलें चेतन हे . 
पूण गद्याक पावनातल्लें , मनशाच्या उतरांक मेळुनय , मेळनातल्ल्या सुक्षीम 
अणभवांक नरसिंहस्वामिचें काव्ये आतां हात विस्तारायता . वाचप्याच्या 
अंतस्कर्णांत खंयकी स्पर्श करून , जागोवन , उचांबळ करून सोडची कवनां 

आतां तो दिवन आसा . ह्या संसाराचे जिवीत अनंत काळ , अनंत देशांच्या 
संदर्भात दवरून , प्रकृती मनीस दोगूय आसच्या विश्वांत दवरून , जनन 
मरणांच्या सृश्टी -सलवणेच्या रहस्यांनी दोळे दवरून बरोवन आसा . 

उगतें दार हातूं कवनाचें गुमान कितलें सवकास , गंभीर म्हणून पारकील्यार , 
उगते दार , आवर्धक हारसो तसल्या कवनांनी शब्द कसो वस्तुंचे रूप सुचोवन 
संकेता थंय वाडता म्हळ्ळे पारकील्यार , सुरवेर थावन के . एस . न . हांकां 
भेटल्ली चित्रां - सिरी सार्थकते थंय चमकल्या म्हळ्ळे भोगता . हांगाची कवना 
सगळी वयर सांगल्ल्या कवनां तितली संकीर्ण न्हय . पूण जिण्येच्या वेवेगळ्या 
तोंडांक हारसो दाकोंवचीच . सादेपण अपराध न्हय ! 

साहित्य शेतांत , अणभवांत नरसिंहस्वामी म्हजेपरस भोव म्हाल्गडे . 
फाटल्या थोड्या वर्त्यांनी तांची इश्टागत , मयपास म्हजे जिण्येचें भाग वाडोवन 
आयला . चडुणे च्यार वर्सा फाटी ताणे , हावें सांगाता केरळ पयण करताना भोव 
संतोसाचे दीस सारल्ले . ताणें आपली कवनां वाचताना कन्नड नेणाशिल्ल्यांच्या 
वयर लेगून कवनाच्या गती - नादान कसलो परिणाम जालो म्हळ्ळे खुद्द पळेलें . 
आपल्या ह्या पुंज्याक पयलें उतर बरयजाय सांगून तांणी म्हाका मर्याद दिल्या ; 
तांच्या काव्य देवाळांत म्हजी एक पणटी पेटोंवची संधी म्हाका तांणी दिल्या . 
हांव तांकां ऋणी . तांचो काव्यव्हाळो आमच्या वाचप्यांची मनां पाचवीं हरयाळी 
करूं . तांतली वीज हजारांनी वाचप्यांच्या चिंतनांक उजवाड जांव . 


एल.एस. शेषगिरीराव 


' ज्योती ' 
267 , तिसरो ब्लॉक 
जयनगर , बेंगळूरू - 560011 


उगतें दार / XVII 


दोन उतरां 
( पयलो छापो ) 


ह्या पुंज्यांत ( एक गितां पुंजोय मेळोवन ) सोळा कवनां आसात . ही साक्षी , 
प्रजावाणी , मयूर , साधने , उदयवाणी , तुषार आनी क्षितीज पत्रांनी तवळच पर्गट 
जाल्यांत ; गितां जो आकाशवाणीन प्रसार केला . ह्या पत्रांच्या संपादकांक , , 
आकाशवाणीच्या निर्देशकांक म्हजे मोगाळ नमन . 

म्हजे ईश्ट श्री पी . लंकेश , श्री जी . एस . सिद्धलिंगय्या आनी श्री क . 
वें . राजगोपाल हांणी हांगाच्या थोड्या कवनांविशी ह्या आदींच प्रस्ताप 
बरयला ; नामनेचो विमर्शक श्री एल . एस . शेषगिरीरायान विवरावन पयलें उतर 
बरोवन दिला ; श्री एस . आर . रामस्वामीन जोकती सल्हा दिवन म्हाका मजत 
केल्या ; आनी लिपी मुद्रणालयाच्या श्री बालकृष्णा आनी श्री कोदंडराम हाणी 
छाप्याविशीं विशेस उमेद घेवन पुस्तक सोबयला . ह्या सगळ्यांक आनी हे 
प्रकाशन म्हजे विनवणे पर्माणे म्हाकाच वोपल्ल्या श्री कूडली चिदंबरम हांकाय 
हांव ऋणी 

छाप्याकामाक गर्ज आसचें देवें दिवच्या सांगाता , उगतावण , वाटप धरून 
हरयेका पावलांनी मजतेक रावून हे काम विघ्नांविणे सोपयशें केल्ल्या म्हजो 
म्हाल्गडो ईश्ट प्रो . जी . वेंकटसुब्बय्या हांका , काव्याभिमानी श्री सू . सुब्रह्मण्यम , 
श्री जी . के . गुंडूराव आनी श्रीमती एच . एस . पार्वती हाकाय हाव सदा ऋणी . 


न्होवेंबर 1976 . 


हो कवनां पुंजो कर्नाटक विश्वविद्यालयाच्या 1977-78 च्या बी.ए. ई 
मेजर वर्गाक ( दुसऱ्या सेमिस्टराक ) पाठ म्हणून ठरायिल्ल्या खातीर कर्नाटक 
विश्वविद्यालयाच्या कन्नड अभ्यास मंडळीक , कन्नड अध्ययन पीठाच्या 
मुखेल्यांक म्हजें नमळायेचें वंदन . ह्या पुनर्स्थाप्याक देवें लाभयिल्ल्या केनरा बँक 
बसवनगुडी शाख्याच्या अधिकारीक म्हजे मोगाळ नमन . 


आगोस्त 1977 


- के . एस . न . 


> 

कविता 

उगतें दार / 3 


कुकूम भुंय 


खणताना हाशिल्ली सुडसुडीत कुकूम भुंय ; 
कुदळीचो वावर तितल्यार रावला . 
पंचांगा तसो पावसय पडला धा थेबे ; 
घामान कसोय पोसो भरला . 


पाळी बदलपी घोड्यासेवकांची सावळी ; 
राया झेत सोंपिल्लें रावूळ ; 
देवळा बुर्जापर्यंत विस्तारल्ली रेंव 
अंधूक नदरेक पायण पोकळ . 


वोंपता तितलें पीक जालेंना म्हण 
खंती माटवांत भांगरा कीट ; 
बियाळ्यावीण वाडला पोरणे गजाली - भूत . 
कोणा बोबेक उतरां नीट ? 


हाताक मेळिल्लें तेंकून , स्वास घेवून 
हळडुवी जाल्या गुरबीण फाल्यांची 
एके राती खुशी , साताट म्हयन्यांची दूख 
व्हंटी भरच्या वेळार ल्हारां किर्णांची 


चली कांय चलो ? जल्मल्लेंच नांव दिवयेता , 
उतर सांगून दिल्लें , उतर धैरावीण , 
नाका येवचे जल्मून , आपलेपणांत वाडूं बाळ ; 
दोळे पर्जळू आवयचे दूध पियेवन . 

ANI 


आसले खंय हांगा फातरांनी रुजवात सोडिल्ले 
रान रेड्यांची शिकार केल्ले , 
पांया नाक्षेनी सोरपा रोयण उसतिल्ले 
उंचायेच्या गिदांक परतिल्ले 


उगत्यान जियेल्ले दाधोशी जीव 
धैरादीक तेजस्वी कलाकार 
पडच्या पावसा , व्हावच्या वाऱ्याक आंग दिल्ले 
खरें उलोवपी , समाधानी , मानापात्र , 


दर एका दोंगरांचेर झंडो उबारिल्ले , 
पयले सकाळचो आवाज उठयिल्ले , 
केंणां शिवरिल्ले सांजेर घर सांडिल्ले 
फांतोड जाली तरी परतुनाशिल्ले . 


जल्मल्लें बळवंत वाडूं तांचे भाशेन ! 
भरतेरगताचे गीत व्हावू 
धर्तेगर्भा तांबडे , उदकाव्हट्येतली दिवडा शिवण , 
मोळबा तळमळे- व्हावयल्ली दूख चिंतून , 


पाचव्यापानांनी ताजे दोळे लिकलिकून 
सारकी करूं चूक पावला ! 
भुयथळा पाळां देवयल्ले रूख जगू 
हरयेक काळांक दिवं फुलां ! 

उगतें दार 


सांजय जाली , तूंय आयलोय 
बस मेळ्ळीकी तुका साते दिसा ? 
सांग , इतल्या काळखार येवचें ? 
तुज्या भुरग्याक नामकरण केन्ना ? 
आमगेली कशी आसा ? केन्ना येतली ? जाणा , 
येतलीच ; पूण केन्नां ? येन्नां थंय 
भात बडयला सतलें ; गाडी मेळ्ळ्या'सतली , 
बैलाकच दुश्काळ आसतलो . कारण इतलेंच : 
आंवद्र्य बापायचो येता तो शेनवार ; 
भात येनातल्यारी , केळीगडाय तरी येव ! 
तुंवें आतां आयल्लें बरेंच , बरेंच ; 
गांवांत सगळी बरींमू ? 


लागल्लो पावस सुटला , आतां शीं खाता ; 
यो भितर , थर्मासांत कॉफी आसल्यार , 

पळे . 
पुरोकी इतलेय वस्तूर ? ताच्या वयर शाल ? 
तूं कितें किल्लो या वास्वेल सायबा ? 
तुजी नेकेत्रा - सत्री दोडून कोनशाक दवर ; 
तुज्या 

जोत्यांक हांगा कोणायचें भंय ना . 
हे परनें कदेल , ही शेंदरी दोनय म्हेळेकी ? 
हांगा आसचेंय म्हेळं , येवचंय म्हेळे ! 


- 


म्हजीं उतरा तुज्या कानार पडचनांत ; 
रस्त्या बगलेक म्हजें दार आसचे हे चूक ? 

दार उगते दवरिल्लें काय चूक ? 
उगते दार हाव , सर्व काळाचें बंदर . 


व्हय , सायबा , तुवें आतां आयल्लें सारकें ; 
कितें ना म्हळ्यारय , दोग जाल्यांव आता . 
होटलाचे जेवण आनी अर्ध्या घंट्या उपरांत ; 
आता थंय पर्यांतली काणी सांगता 
काणी कसली ? - आयचे सकाळी थावन आतां पासून 
उगत्या दारा मुखार हांवें देखल्लें 
हावें केल्लेंच ; 
सांगता आयक .. 


- 


देवा , कसलें उतर ! 
' मन , रुमडीफळ सुटोवन दाकोवंक ? ' 
आत्मो सुटोवन दाकय म्हळ्ळे कोणे बाबा ? - 
ताका मरापर्यंत राखचे पडतलें . 
मुस्तायकी काडचे आमच्याच हातांत आसता , 
निवराय तुजें वजें , निखळाय कात . 


फांतोडेर पुरतो हाव उटोंकनाशिल्लों 
पेपराचो चेडो आयल्लो , म्हाका एक खबर हाडूनायल्लो . 
तिसऱ्या पानार अपघात जाल्लो ; 
म्हज्याच नांवाचो हेच गल्लेचो 
काल ट्रक्का पोंदा मेलो खंय ! 
( खबर पुराय गद्य म्हणून शिणू नाका , 
गद्यांतय मनशान मरयेता . ) 
तो आसा हे कोणूच नकळो , 
मरतकूच सगळ्यांक कळ्ळे . 
म्हजेर मळब कोसळ्ळं . 

मेल्लो हाव न्हय म्हण म्हाकाय कळीत ; 
तरी हारश्यांत तेळून पळेवन , 
पाय हालोवन आंग वोळायलें , उठलों , चल्लों , 
हुंबरार एक खिळो मारलो . 
काकुळट ! कोणकी मरून म्हज्या नांवाक लागल्लें 
हे खत पुसून काडयां चिंतून 
अंदिल्ली मूट पळेली . 
आंगवलें गुटलावन न्हाण्येक धांवलों 
नळांत उदक रांवचो वेळ . 
आसल्ल्याच उदकांत गंगान्हाण सोंपोवन 
मेल्ल्याक तुपादिवो लायलो ; 
चोरिल्लें फूल दवरून देवाक हात जोडले . 
वणतीवयली पाल म्हजेर दोळे करूंक लागली 
हांव तिच्या शकुनाक राखलों ना . 


मेलोंकी , पाड पडलोंकी , शेजार्यागेर रिगलों 
टेलीफोनार ‘ संपादकाक दी ' म्हळे . 
कुशीचे बायलेक गागः ‘ आसा , उलया . ' 
' नमस्कार देवांनो , एक न्हय दोन 
एक खरोच तुमका , आनी एक 
म्हज्या नांवाक तुमी दाकयल्ल्या संसाराक ! 
तुमची काय हांगा चूक ना , तें खरें . 
तरी खबर बिघडल्या स्वामी . 
सुर्या चंद्रांच्या - ( आनी नाका चंद्राची गोवाय ) 
फकत एका सुर्याची गोवाय जावन 
हांव वांचून उरला ; मातशें सारकें करशात ? ' 
' व्हयकी ? माफ करा . जायत , फाल्यांच सारकें उजवाडावयाः 
तुमी वांचून आसचे सर्वांक कळयां . 
कसलें मेकळेमन ! कसले समाधान ! राम राम ! 

कोयती गेली , बाळा , सुरी आयली 
काळे कापड न्हेसून , दुखांनी फूल माळल्ल्या 
संताप पत्रांचो उडास जालो 


चडूच भंय जालो . 


शीदा धांवलों टप्पालघरा ; भितर पळेलें 
कार्डी कवरांक पडचे मार . 
एकलो आयलो भायर निरपराधी . 
ताका हांवें रावयलें ; खबर कळोवन , 
' फाल्यां सांजेपासून कितेंय येव , 
आयल्लें आयल्ल्यावरी हांगाच पडूं ; 
उपरांत येवन व्हरतलों , तितलो उपकार 
करुंक साध्य जाल्यार , हांव , घरकान्न 
भुरगीं लेगून तुका ऋणी ' म्हळे 
ताका कितें जालेंकी ! 
' तुजी तकली सारकी ना ' म्हणून धांवलो 
तकली हालोवन मधे रस्त्याक . 


येताना वाटेर कांटो तोपून 
रगत देंवलें ; हाची याद जाली . 
आमगेली गांवाक वचून सारको म्हयनो : 
भातय आयलेंना , तीय आयलीना . 
कुळारा आसचे बायलेची अवस्थाच अशी ; 
केन्ना तरी येव , चिंतलें . पूण 
अर्थ करून घे आतां , मुखलो विचार 
ह्या दिसाच्या संदर्भात , कळ्ळे ? म्हणूनच 
हावें सगळ्यांन पयले बशीचेर 
कावळो काकांवच्या वेळा रावल्ल्या मेटार 
सुब्बूक धांवडायल्लें . येतली ती 
सारक्यावेळार तरी , म्हण समजला . 
म्हज्या हातान जांवचे सगळे केला ; 

उगत्या दारा मुखार राखून रावला . 
' सप्तमम् दैव चिंतनम् ... 


तुका तो गांवांत मेळनासतां गेल्लो 
गजाल समजनासतां तूं हांगा आयल्लो 
म्हाका दोनय बोव बरें . आमकां 
सगळे बरेंच जाता ! 


आतां खंय आयलें ? 
दोनपारां घरा पावताना खर वोत 
तकली पाड जाली तरी म्हाका तकली आशिल्ली ; तकली फडाफड , 
पोटाक सामकी भुक . त्यावेळार शेजाराथावन 
घमघम हिंगाफोण्ण ; वाऱ्याची दया 
होटेलाच्या जेवणाकय वेळ मिरवल्लो . 
कोण आयले जाणांय ? 
तीन उज्यांवरी तीन काळांवरी 
तीन पिळग्यांच्या सुकृत प्रत्यक्ष सिद्ध जाल्लेपरी 
अनवाळे न्शेशिल्ले , भुकेल्ले तीग जाण . 
उगते दार , पळे , नीट आयले भितर . 
वावराडेक आज हफत्याची सुटी ; सारकेंच . 
हांगा दारासामकार रांगोळी नाशिल्ली , 
चुकून हेवटेन आयले आसतले . 


न्हय तर आतां 


गांवच्यो गल्ल्यो नटयल्यात , 
वाटेच्या दोनूय वाटांनी रोपे लायल्यात 
वृत्तां चवकांनी फुलां फुलयल्यांत 
परन्या न्हाण्यांक आडोस केला ; 

वळख मेळनाशिल्लेवरी करून घाला , 
धरणिची कात निकळावन उदकानळ पुरून 
तांबडो तीर बांदून गेल्यात .. 
वाट हांगा चुकची कोणाकूच सोपी ! - 
चुकल्ले वाटेक , चुकल्ल्या घरा पावले काय ? 


ह्यो म्हज्यो खंती ; आयल्ल्यांकय दुबावः 
' खंय पावल्यांव आमी ? मुखार खंय ? ' 
शेंद्री हुपून घडयाळ पळेलागले ; 
चितळाकय भुक , वागाकय भुक . पळेलागले 
उगत्या दारा कुशीन ; रावयले हावें .. 
खुशेगजालिंनी वेळ पाशार करतच 
बांय थळांत आसल्लें वयर आयलें , 
त्या घरचे नंबरय इकरा , हाचेबरी ; 
गल्ली मात्र वेगळी , फाटली सायबा ! 
त्या घरचे जनेल हांगासून दाकयलें , 
कान आफडून बरें मागलें , आड पडलों . 
शेंभरिंनी जियेवंक अमृतमंत्रांनी 
मागून गेले , पळे , तीन उज्यांवरी 
तीन काळांवरी लाभल्ले सोयरे . 


पन्नास सोंपल्यारी पन्नास उरल्लीं ; 
म्हज्या संदर्भात तितली पुरो म्हळे . 
शांत जालो दर्या ; शांत जालो आकाश ; 
शांत जाली हाव रावल्ली भुमी 
उगत्या दारांतल्यान ते हुपून गेल्ले चोयलें ; ; 
धरणीर सगळ्यार मंत्राक्षता . 
शांती : शांती : शांती : 

धांपिल्लें जनेल 


तुवे पळेंवचे वणतीर एक 
जनेल आसचें म्हाका केन्नां खबर नासलें 
देखतां दिसली : तांबडी माती थापल्ली पोटली 
फुटल्ल्या हारश्यार वर्सा वर्त्यांची धुळ 


ह्या घरा आयलों तेन्नां , जनेल हे 
बंद आसलें ; शेजार्याक विचारल्यार 
सांगलें कितें जाणांत ? - ‘ हें घर बांदपीच 
आसलो हांगा आदीं ; भेस बरो , घटमूट . 


आशिल्लेवरीच एक दीस तो बशिल्लेकडे 
मेलो भेश्टो ; वायट नक्षत्रांतल्या ताणे 
मेल्लें फट न्हय , जीव काय गेल्लो 
त्या जनेलांतल्यान म्हणून थोड्यांचो अभिप्राय . 


तार पावल्ल्याखिणा , जावंय गिदाबरी 
मळबाथावन देवलो , वांज बायलेसांगाता ; 
आपूण थोडें रडलो , पुऑव काडयलो 
सारयेक उजो दीवन , नीट्ट हांगा पावलो ; 


1 


मेल्ले कुडीच्या एकसुऱ्या जनेलाक भेटलो ; 
( आशा पूर्ण करीनासतां ह्या घरा मेल्लो म्हातारो 
त्या जनेलांतल्यान परत्या येतलो म्हणून 
मसणाक आयल्ल्यांनी सांगिल्लें ताणे आयकल्लें ) 


12 / उगते दार 


तें धांपून थापडून खिळे मारून , बडोवन 
गोंदोळान गुणगुणून गांवाक गेलो 
मेल्ले कुडीचे दार आसलें तशेंच आसलें ; 
घरचो दारवटोय भाड्याक उगतो जाल्लो . 


भुरग्यां सांगाता तुवे ह्या घरा येवचें ? 
तुका ग्रहचार ! तुजी खुशी , वचूं पेल्यान 
इतलें तरी कर , तुज्या लागशिल्यांनी 
तें जनेल आफुडनाशिल्ल्यावरी घे पळेवन . 


बायलेच्या ताळ्याक भियेवन चलच्या हाच्या 
सांगण्याक हासो आयल्यो . ह्या कानांत आयकून 
त्या कानांत सोडले . दुबाव आयलो 
हाचेरच सोडल्यार , मेल्ल्याचेर न्हय . 


मेल्लो परत्यान आयल्यार हांगा जागो ना ; 
येदोळच आमी इकरा , पाळणे धरून 
मेल्लो येवचोच ना . आयल्यार जरी 
जनेलांतल्यान भितर येवचे तितलो ल्हान न्हय ! 


ite 


घर , दुखान न्हय . दिसपढ़ें 
हांवें खंय तरी वचून कमावन हाडल्यार न्हय 
हाणे रांदचें ? 

आमच्या धडपडीक 
एक दार पुरो . नाका धापिल्लें जनेल . 


पावना जाल्यार , दुसरी जनेला आसात , 
उगती करयेत न्हय - गिरबुजिंच्या संचाराक 
बीदिच्या प्रचाराक , ऋतुंच्या उपचाराक 
दाराक कळनासच्या सान व्हड व्यवहाराक ! 

आमकां दारांतल्यान आयल्लें पावना , 
जनेलांतल्यानूय थोडे तरी येवंक जाय ! 
हांगासर एक तत्व लिपला भोगता 
धांपिल्ल्या जनेलांतल्यान आजून आयकता . 


शेजार्याचे बायलेचो ताबो नासचो ताळो 
धांपिल्लें जनेलच तं पळेवन आसाय 
कोणें धांपलें , कित्याक विचारून आसाय . 
आतां म्हजेलागीं ना कसलेय समाधान . 


हांगा आसात बुद्द पाजूंक संधी निरंतर 
झिळमिळचेंच नेकेत्र , उरल्लोच आकाश - अंबर . 

> 


दुबाव 


कोणेय कितेंय म्हळे देकून नाचताय कित्याक ? 

तुजी खबरच हांगा आयलीना न्हय ! 
पयलें कानच ना , तूं कुडकांक गेलंय ! 

तुजो दुबावच अर्थ जायना न्हय ! 


जाल्लें दुसरेंच . हांव आसलों . सुरवेर तेंच 

वंय सांवरिल्ली , वणत उबारिल्ली 
ह्या वर्सा फेब्रेरांत पावस पडल्लो 

मुखल्या एलिसांवाक करूंक जाय जाल्लें , 


आनिकय जायतें . उपरांत जोयशांनी ( तांची पाळी ) 

पाटयल्ली खबर . तुका ती खबर ना ; आयक 
आता सांगून आसात म्हणूनच चीत : 

आदल्या शेनवारा रातींच्या एकावेळा 


गाढ नीद म्हाका : हें लागी येवन 

' उठा , पोरसांत कितेंकी आवाज ' म्हणूक लागले . 
ह्यावेळा कोण ? कोळहुंदीर आसतलो ! 

वचून निदे म्हण फाट थापडून धाडले . 


- 


सकाळी उठलों . पोरसांत वचून पळेलें : 

पळेवन पोटाक चुरचुरे आयले . 
राजाळ्या घडायार एक तरी केळे आसचें ? 

बांयच्या काट्यार रासभर साली ! 

केळी पिकून आयल्ली जाल्यारूय 

कातरल्यार केंळब्याक दुखता चिंतल्लें , 
पोरसांत आवाज म्हणून हाणें धोंगशीताना 

उठून पळेनासतां चादर वोडून पांगरल्लो 


चुकी म्हज्योः म्हाका शिक्षा दिली 

खांवचे तितलें खावन उरल्लें व्हावयल्लो , 
म्हाका ताणे सोडल्ल्यो सालीय कोयर न्हय ; 

हुलपावन अक्षतेक वापरल्यार जालें ! 


निमाणी दूख म्हळ्यार : केळीं चोरिल्ल्यान 

धांवच्या फोरसाक कांटेवायगिणीचेर 
सोडल्ली एकसुरी व्हाण 

तीय आतां ना ! 
म्हाका आसची सोसणीकाय , वाळटेक आसजाय न्हय ! 


जाल्लें इतलेंच . भोगसुंचे कितें ? विसरतां ; 

चोराकच हाची विसर पडल्या आसतली 
“ ताणे नवी व्हाण घालून ह्या रस्त्यार 

चलून गेल्ल्यावरी दिसलें ' म्हणून सोंपयलें . . 


जाल्लें इतलेंच . कोणायचें नांव आयलेंना . 

त्या दिसा नातलेय तूं गांवांत , व्हयकी न्हय ? 
तुवें सांगिल्ल्यावरी , म्हज्या दोळ्यांनी सवकास 

तुज्यो नव्यो व्हाणो आतां पळेल्यो न्हय ! 

तिसरो सल्लो 


कोर्टाची सपणां चडून गेल्लें भाटांबेंसा झगड़ें 
मिटयल्ल्या दिसा लाभलो म्हाका 
परन्या गांवच्या घरावयलो सगळो अधिकार 


हाका हो वेव्हार नाका म्हळ्यारय , 
फागूरमांव जावन , साक्षात मांव जावन 
जिकल्ल्या लॉयराक हाची कीर्त लाभों 

पुराय 


! 


उठलों शेंद्री कवळून , बायलेची फाट थापडून . 
वेगी मेळ्ळी बस , लोटून झेमेवन 
दिसाच्या बारांक परन्या गांवा पावलों . 


पत्रांतल्या वर्णनाबरी नाशिल्ले 
प्रत्यक्षांतलें . म्हजे दोळेच तशेकी ! 
पळेवन पळेवन ओक्लूच घामेलें . 


खऱ्या अर्थान त्या घरचे येणावळीक 
निमणे एकलो खड्डो मेळिल्लेविशीं 
बायलेक कशें सांगचे म्हणून कळवळून , 


दाराक हात जोडून , ‘ वचून येता ' सांगून , 
राखलों बशीक ; ट्रक्क मेळ्ळ नशिबाक ! 
भाड्याक दिवचो , विकचो , हांवेंच थंय रांवचो 

कसलोय आकांत नाशिल्ल्यावरवीं 
काय थोडे निदल्यार नीदच आयलीना 
रिपेरिच्या चिंतनां धोशीन . तवळय 


अभिमान आसल्यार रस्तोय आसा म्हण 
थोड्यांचे उपदेस . म्हजेलागी आसचो एकच ! 
नाशिल्ले दोन : पोटलो आनी अणभव . 


दुडवाक कितें करयां ? रीण कसो काडूं ? 
कोर्टखर्चाचें परनें रीणूच आसताना . 
लॉटरेत म्हाका लाखकी , ताचो अर्धकी 


येताना पळेयां , आतां नीट येवयां 
अणभवाच्या विषयाक . विचारून जालें न्हय 
रस्त्यावयल्यांक ! एकमत नातल्लो . 


... 


' परन्या घरचे रिपेरिच्याकय नवें घर सवाय ' 
सांगचो एकलो ; नवें घर परन्याच्या एका 
खांब्याक सर न्हय ' सांगचो आन्येकलो ; 


परन्या घरचे रिपेरीय नाका ; नवें घर 
बांदचेंय नाका ; भाड्याच्या घरांतच 
मुखार वच्येत म्हणून तिसरो सल्लो . 

आरतीची सांज 


धा - बारा देवांक आंगवण घालून 
पाचवें दिवयलें गुरवारीक सारक्या वेळा . 
थळाव्या बामण वरिश्टांथावन 
अक्षतां जोडून पालवापोंता बांदल्यो 


हे सांजेथावन आरती : कापड , 
खण , घाल्ल्या भांगराकांकणांचो 
चकचक ; चाकली , फूला , फळां , पानविडो , गंध , 
शास्त्र , संबंध . त्या दिव्यांचे धगीत 


बसचे कश्टांचें जाल्लें गुरवारीक ; सांगाता 
आवयचो उगडासूय आयलो . म्हालघडी सवायशिणी 
दोगां उठलीं ; हासून कपलाक लावन गावंक लागली 
रुप्याचे नाणे आरतीचे वाटलेक पडले . 


पडलो वणतीक वणकल्ले काकूचेर 
उजवातीचो गोबर ! कीटच पडलें तशें 
दांतुडेचे कर्करे . संतोस फारुक आयल्ल्या 
तिका त्याचखिणा वायण दीवन धाडलें 


उपरांत म्हाणाय रिकामी . दादले आयले भितर 
तोंड पुसून आपले कुडीक वचून 
ल्हान दिव्या पोंदा कापड बदलिल्ले 
गुरवारीक ह्या वेळा कित्या यादीत आयल्यो काय 

आपल्या लग्नाक पावून धांवल्लो लोकच 
हांणींच – हूतहुतून आपणाक ‘ वांझ ' म्हळ्ळे . 
दुसरे चलयेक हाडूंक पयशिल्यागांवा वचून 
रिकाम्या हातांनी आयल्लें ! आपणाक हे कळचेंना म्हण 


हिणे नाटक केल्लो , जतनेवेळा फळवंत जालें . 
हूतहुतल्यार , तापल्यार लाभ कसलो सांगा ? 
खंयच्याकय ताचो वेळ येवक जाय ! 
येतलो हाकाय ताणे आशेवचो वेळ : 


पेजेथावन थुकी वेगळी जांवच्या वेळाची दूख 
सोसून सोंपल्ल्या एक - दोन वोरां उपरांत 
बगलेक एक नवो जीव पिटपिटायताना 
हाच्या गालार भरून हासो हाडचो वेळ . 

आवर्धक हारसो 


हारसो पळेवनच रावलों . खोल स्वास घेतलो 
पडबिंब अर्थ जायनासता . ते म्हज्या दोळ्यांक 
धुळीन बुडल्लें फळे ; असल्या हारश्याच्याकय 
वणत ऊंच ' म्हळे , 


पुरुश प्रयत्नांत 


हारश्याच्या दोळ्यांचे फूल काडयेत काय 
पळेयां चिंतून , लुगट हाडून बळान 
घश्टून पुसलें ; हाल्लेंना भितरलें ! 
हारून हात धुले , तुमी आयल्यात . 


पयलेंच अस्पश्ट आशिल्लें आतां तरी 
आनिकय आडखळिचे जालें म्हणतात ? हांगा आसच्या 
घडयाळाचो घट निचेव पळेवनच , 
परन्या पंचांगांत हो दीस सोदून , 


तस्वीर जाल्ल्या म्हालगड्यांचे दिश्टीक भिंयेवन 
पाळण्यांतल्या बाळशाचे माथे पोशेवन 
वेळाकाळांक मोडलेल्यो क्यों हुपून 
सकाळच्यापारा आयल्लें कितें सांगशात ? 


विसरल्ली गजाल एक परत उगडास जाली : 
आयली , दशका आदी मोडील्ले वंयेचेर 
सांडून गेल्ली म्हजी दीसपटी ! म्हाका 
राग आयला तांणी केल्ल्या कामाक ! 

फट पसरायनाकात भूतचेश्टा ही म्हणून . 
शांती जाल्या घराक , तुमी जल्मूचे आदींच . 
ह्या घरच्या कोणायकी उल्टी खोंट ना ; 
हांव आसां न्हय ! 

आफुडा , परवा ना . 


तुमचो संदर्भय समजूक ना म्हण न्हय ; 
कितें करतात ! कसलीय वंय घालून , 
फातर - दार धांपून , कांटे घालून आयल्यारी 
बिदी - गाय तुमच्या पोरसांत चुकचा ना . 


तितलो रुचीक तुमच्या पोरसांतलो पालो , केळी - घडाय ! 
हांव आतां वंयेची गजाल वाडयना . 
विसरूंक आशेल्लें सगळे परतून दारार मारून 
धाड घाली जाल्यार कितें जायनाका तुमकां ? 


सकाळच्यापारा आयलें म्हण सांगलं सगळे , 
हांवें तें दवरलें जनेलार , हारश्यामुखार ; 
विसरलों . तुमींच पळेया आता : हारसो भरून 
आसचें तेंच ताचे रक्षाकवच पडबिंब ! 

. 


पोसको पूत 


म्हजे आवयवरी हांव ना म्हणून 
तुका खबर आसा . ' हाचो बापय असो नाशिल्लो ' 
म्हणताली आवय ; म्हाका तांची याद ना 
म्हजे तोंड कोणाभाशेन म्हण चिंताना 


आयकूक येता घरच्या कदेला खटल्यांथावन 
कोणाचेकी पुसपुशे . हे कित्याक अशें म्हणून 
कितलें केल्यारी म्हाका मुळां मेळोंकनाशिल्ली . 
पावस पडल्या उपरांत , आयलेवार हफत्या फाटी 


व्हावून आयलें तडीक केन्ना तरी बुडिल्लें तारूं 
एका मिनटाच्या स्वपणांत : थंय एक बाळशें . 
तोंडाक सर केल्यार हे आवयचेच सारकें ; 
मेल्ल्या भुरग्यान म्हज्या बाळपणार काडयल्ल्या 


तस्वीरेवरवीं स्पश्ट जालें म्हाका 
हांव ताचेपरी नातल्लोंच म्हणून 
तशें तर ह्या घराक हांव भायले वजें ? 
जल्म दिल्लीच ही म्हण पात्येवन , ह्या घराखातीर 


घाम देववन वावर करून , तोखणाय जोडल्ली आसताना 
हिणे खुशी वेल्ल्यालागींच लग्न जातां म्हणून 
हिका सांगून सोडयां म्हणून चिंतून आसताना 
तुमी आयल्यात गाडी बांदून 

पयशिल्या गांवांथावन , तकली वगडायल्ले दायजी ! 
खंय आसल्ल्यात तुमी पुराय ? ह्या घराक एक 
माळय चडल्ली खबर जावन उडल्यात , 
हिच्या भाटांबेंसा खातीर . म्हजेथावन आडखळ काय तुमकां ? 


माफ करा , तुमच्यातल्या एकल्यान काल सोप्याचेर 
अर्धी जळिल्ली विडी घश्टून , बोल्सांत घालून , 
म्हज्या जल्माचें गुपीत अशें म्हण सांगिल्लें 
आयकालें म्हाका : वीस वसौं फाटी 


ही , ह्या घरची येजमान , फाटोफाट भुरगीं मरून 
सातवेफावटी गुरवार . जायत्या कश्टांचो बांळतेर . 
बांळतेराखटल्यार न्हिदल्या थंय ही 
बेशुद्ध जाली . परतून भुरगें मेल्लें . हिका हे 


कळळ्यार आन्येक मरण म्हण भिंयेल्लो घोव 
वयजिणीकडे भीक मागून घुटान गुपीत 
' कितें तरी करून उद्धार कर ' म्हण 
विचारीलागलो . उपरांत कितें जालें तें 


कोणायकी खबर ना ! शुद्धीक आयल्ली आवय 
भोंवतडी पळेलागली , बाळशाक आफडूक लागली . 
' ही खबर म्हाका कळल्ली आतां ' म्हणून ताणे 
परत्यान विडयेच्या पोंताक उजो लागयताना 


कळ्ळे म्हाका हांव कोण म्हणून ! 
हांवच सांगता : हे म्हजे घर न्हय . 
जल्मूक ना हाव ह्या घरचे ग्रेस्तकायेक 
हांवच चलता . भिंयेवन वचना , 

३ 


कसो आयलोंकी तशेंच वचपांत मात्र 
सर्वांक शांती म्हणून खबर म्हाका . 
म्हज्या जात - घराण्याचो आनी विचार रावू - 
कळ्ळे हिका आता म्हज्या जल्माचें गुपीत ; 


आयकून खूब रडली . सोडून दिले निमाणे , 
वचजायीच म्हण हांवें हठ धरताना . 
ही म्हजे सुटकेची परब न्हय , सांगा ! 
कशेंय आयल्यात भोव लागशिले ; 


ह्या घराक जायपुरतें भाटबेंस आसा जाल्ल्यान 
हिका सुखान सांबाळून व्हरा ; 
जाता तितल्या बेगी म्हाका विसरचेवरी 
तुमी करतल्यात : म्हाका भरवसो आसा . 


हावें आनी वयेता न्हय ? वेता 
तुमच्या उपकारांक नमन सांगून , 
दीस बुडच्यावेळा पूल हुपून 
हांव जल्मल्ल्या घरचो हुंबर सोदून . 

कुशेलांचो प्रश्न 


हफत्यांत सदांनीत तो मेळून 
वोत नातल्यारी म्हाका सत्री धरून 
बोल्सांत नाशिल्लें ओक्ल सोदून 
' बरोमू ' अशें विचारला मोवाळायेन 


आपूण कोण म्हण कळयनातल्यारूय बी 
( म्हजीय चूक आसा : हांवेंय विचारलेंना ! ) 
साबार गजाली म्हाका सांगल्यात 
खांबो कशें रावून हांवें आयकल्यात . 


ताणें सांगललो , न्हय म्हजो सद्याचो प्रश्न 
ताणे विचारललो कुशेलांचो प्रश्न , म्हाका 
' बरोमू ? ' म्हण विचारिल्लें चुकीचें न्हय , 
हफत्याक दोन फावटीं जायतें पावतें ! 


( मेळिल्ल्या फावटीं अशें कित्याक विचारता ! ) : 
उठलो दुबाव म्हाका हफतो सोंपताना 
घरच्यांक ही गजाल समजना 
इश्टालागीं उलोंवच्यावरी ना ! 


अंदूचो आख्खो आषाढ असोच म्हाका : 
आफुडल्यार कांटे . परिहाराक हाकाच 
मेळचें चिंतून उठल्लोंच आयला 
फुलां - हार घेवन . जोकल्यात दोळे 

एकूय दुकान सोडीनासता . हो ना , येवंक ना 
कोण ना म्हण कोणालागीं हांगा विचारूं ? 
म्हजे भलायकथय म्हनें लक्ष ओडिल्लो 
दयाळू नासतानांच भरला बाजार . 

रेलवे स्टेशनांत 


' खंय आसायगो मीना ? ' 

हांगाच आसां आई 
' पाळणे , पेट , बिचाणे ? " 

हांगाच आसा आई 


' कितेंकी विसरल्लेवरी दिसता ? ' 

विसरचेकी ? कशें ? 
' कितेंकी चिंतल्लेवरी आसा ? ' 

हांवें आसचेंच तशें . 


' हून उदक आसागो मीना , 

भुरग्याच्या दुधापिट्याक ? 
जायतें आसा आई 

सांगाता दोळ्यांतूय . 


' भुरग्याक धरगो अशें , 

काजळ लायतां कपला 
आंग हून जाला न्हयगो 

भायर सरच्या वेळा ! 


2 


घांटीच्या आवाजाक , बिगूलाक , 


उबयल्ल्या बावट्याक 


कांपता गाडयेचें आग 

दिव्याचे भेश्टावणेक , 

जनेला सांगाता येवचें 

नाका आई , वच , 
हांगाच्यानच हात जोडतां , 

बेसांव दी थंयच्यानच . 


पाट्यांचे लांबायेक पावली 

एंजिनाची बोब 
' खंय आसायगो मीना 

खंय आसाय ? ' 


किटाळा उसळच्या धुंवरांत 

रोदा व्हडली धुंवली 
हांगाच आसां आई 

हांगाच आसां 


' जनेल धांपगो मीना 

किटाळ उसळच्या पयलें , ' . 
' जनेल धांपलें आई , 

किटाळां रिगनासचेवरी ! ' 

संध्याराग 


तीस वर्सी घोड्यावयर मिरयल्लो 
तीन जिल्ल्यांनी रायपण ' आपणायल्लो 
निवृत्त जावन हासून घरा परतताना 
तूं कित्याक अशें हुंबरा भायर रावलाय ? 


हांगाची सरकारी साटलीपोटली गेली काल , 
हे कुडीक खंय उरली राखवल ? ये 
तुज्या लग्नादिसाचें कदेल हांगा आसा , बस 
तूं दिवंक आयल्लें पत्र दवर . 


हो फुलाहार कालचो ; गळ्ळा , काकुळट ! 
फळां उरचींनांत . बेगीं वांटून सोड . 
म्हाका भेट म्हण दिल्ल्या रोताक हांव फाव न्हय 
घेवन दवर तुज्या शेवयाच्या कामाक ! 


लजेनाका , उलय , गायन दिसल्यार गा 
तूं इतले सोबीत म्हणून आतां कळ्ळे 
तरणे पिरायेर सगळ्यांक लांवची ओड , आमकां 
दुसऱ्या पांवड्याचेर आयल्ल्याक 


धन्यवाद ! “ ह्या रायाक घोडयांचे पिशें ! 
घराकडेन हाचे लक्ष ना ” म्हणचे 
येवन पळेवदीत . फाल्यांसून हो संसार 
कसो आसता तें ! त्या घोड्यान केल्लें कितें ? 


30 / उगते दार 


एक फावटी मात चुकिल्लो ; वंयेर पडलों . 
जिकल्ले विशय सगळे हांवें सांगल्यात आसतले ; 
पडल्लों कळीत ना तुका ; लागी येवन , 
आयक : दुसऱ्या दिसा म्हज्या न्यायालया मुखार 


नव्यान लग्न जाल्लें एक घमंडी जोडे 
( तिचे वेंगेंत हो हाकाच विसरून ) 
सायकलाचेर पिश्यांवरी आयल्लें 
पळेवन आंग जळून , कळयलें पोलिसांक . 


म्हज्या त्यावेळचे चुकीक आतां दूख भोगलां 
म्हाका माफ कर , कितें म्हण चिंतप तुजें ? 
पेन्शन सयत हात भरन येवचें आसा ; 
तें पुरो आमकां , पुताकय धरन तिगांक . 


दर्यापलतडी आसचो तो भांगरातसलो चलो 
येवं - गो , पदकां जिकून ! राखून आसा 
तुज्या ल्हान भावाची धुव , गांठ घाल्या सोड . 
रायमरजेन ऊटीक वचून येवं तीं 


नव्या कारार ! हांव तरी आडायना 
आडायल्यारय , म्हज्या तोंडांतल्यान झडता कांय मोती : 
नीलगिरीत झिळमिळचें ऊटी ! आदीय 
वराती आसताल्यो लग्नाच्यो - हांगाच ! 


ऊटीपर्यांत कित्याक ? आमींच आसल्यांव न्हय ! 
त्या उपरांत अधिकार आयलो ; तूंय आयलेंय 
घोडोय आयलो , गेलो . कार आयल्लें . 
आसल्लें कार अर्ध्या मोलाक विकतापासून 

ऊटीचो पत्तो आमकां कित्याककी झळकलोना . 
आतां सुटी न्हय ! ऊटीक वचूंयेत म्हणून 
झळकल्लें काल , हांवें खिणान फोन उकलून 
पयणापंडितांक गुपीत विचारल्यार , 


समजून बरयतां म्हणून सांगून दवरलें सकयल . 
दुसऱ्या टप्पालार तरी येतलें दिशिल्लें 
तुवें आतां हाडिल्लें पत्र तांचेंच कितेंकी ! 
पयलेंच पळयजाय आसल्लें , दी वाच्याः 


“ ऊटींत आतां घोड्यां सट्ट्याजुगार ; सर्वांनी 
वचजायच ! वेगळी गाडी ना . 
आंग भरून दोळे आसच्यो रातच्यो बशी आसात न्हय , 
येया , " आयकलेंय ? " बायले सांगाता हांव , 


- 


तीस वर्सी घोड्यावयर मिरयल्लो , 
तीन जिल्ल्यांनी ' रायपण ' आपणायल्लो 
वचूंक असाध्य , तांतल्यातांतूं ऊटीक ” म्हणून 
जाप दिव्यां तांकां . मुखारी वच्येत 


4 


सुनेच्या पायगुणान नवें कार येतानाः 
काराचे दार उगडून आमकां आपयतानाः 
सगळ्यान पयले त्या चल्यान येजाय न्हय ? 
दर्यापलतडी आसच्या त्या चल्याक राखंया . 

हाचो जल्मादीस 


एक पुस्तक वाचून आनी एक 
आफुडचे भितर , बायलेनच येवन 
' आज तुमचो जल्मा दीस ' सांगताना 
हाकाच दुबाव आयल्या उपरांत ; 


दोनपारचें वोत कशें दिसतलें ? सद्याक 
ओक्ल खंय म्हण स्वीच दाबीलागलो 
न्हयत उदक ना म्हण रडलो दिवो ; 
लेंसान ताचे दोळे पुसुलागलो . 


पंचांग हाडयलें ; आपले बायलेचे 
ओक्ल घालून पळेलें , 
' तुवें सांगल्लें खरें ' म्हण दीर्घ स्वास घेवन 
उल्लासांचे तुरे स्वीकारू लागलो . 


सगळी जनेला उगती केली . हारश्यांत 
पळेवन आपूण वायट दिसना ' म्हणू लागलो 
शेजारची चली वंयेलागी हाशिल्ली 
आपणाक न्हय म्हण वणतीक सागू लागलो 


त्यावेळा दार कडकडल्लेवरी जावन 
रिणकार चिंतून - उगडूंक भिंयेलो 
दुधकार कळल्लेंच ( बायलेक वेळ नासलो 
स्वतः खोशेन हाडुन दवरूं लागलो . 

पोतें घेवून बाजाराक सडसडीत भायर सरलो 
एक बस सयत पळेवनूय रावलीना . 
चलून सोंपयलें . म्हारगायेक बळी जालो . 
दुडू सोंपल्यारय पोतें भरलेंना 


फाटी परतताना माटवांत ताळयो , 
वाटेर लांबायेक तोरणा , उमेदीन फुगलो . 
एक सोर्त घेवपाक गेलो 
काळो झंडो पळेवन कोसळ्ळो . 


न्हाणयेंतल्या धुंवरांत एरडेचें तेल तापिल्लें ; 
कांकणांचो आवाज आपयतालो . जांबयो काडल्यो 
' पयलें पिंपांत उदक भरला काय पळे ' म्हणून 
ताचे उमेदीक उदक वोतूं लागलो ! 


ताणे दिसाळे वाचूं जाय आशिल्लें ; 
नळांक आज शुद्धिची सुटी ! 
भाणांत आशिल्लें खतखतीत उदक ; पाविल्लें 
शेळे उदक पिंपाच्या तळा 


उदक नासल्यारूय मीटर धांवताले 
वंदन करून , धापणे घालीलागलो 
निमणे वाट नासतना स्वत : कोळसो घेवून 
बांयकय पिंपाकय शिक्को मारीलागलो 


' पीप भरलें , येया , वेळ जालो ' सांगल्ल्या 
ताच्या तोंडाकच पळेवन भितर गेलो . 
भरिल्लें उदक पोरसूं मेरेन व्हाविल्ल्यान 
आंगभर धुंवर पांगरून भायर आयलो . 

हाकाय भुरगी आसात , नातरां आसात 
सकाळपसून हाका तांचीच खंत 
तांचे गणीत कशें काय ? तांणी आतां येवचंच नाका 
पाट्याचे लांबायेक रेलाक त्रास 


सोयरीं हांगाच आसात कारांनी 
बंगल्यांनी , खंय थावून खंय ! 

! 
इश्टांचो विशय तसो न्हय ; आपयल्यार जालें 
आपोवंक खंय फुरसत हे मोनजातीक ? 


अहेर ना , दिंवचे नांत , न्हेशील्ले 
धवें आसचेंच हाका संतोस 
रांदपुय सोपें , पोताचें , दोनां सांगाता 
गोडाचो पायस आयचे विशेस . 


हाचे व्हर सरळपण साध्य ना 
म्हळ्ळे समाधान हाका आसा 
हाचेवरीच साबारांचो आज जल्मा दीस 
ते वळेरींत हाचें एक नांव ! 


उगतें दार / 35 


कविता जल्मुंचो वेळ 


वाश्या पाटये फाटलो , उगतो जायनासलो दोळो 
' कविता जल्मली ? ' म्हण विचारता . 
हांवें आतां वोट दांबून सांगिल्लें इतलेंच : 
आनी एक दीस रावल्यार कितें नुकसाण ? 


अणभवाची विंचवण सोंपिल्ली , लाभल्ली न्हय 
गरजेच्या उतराक राखून रावलों . . 
उचांबळाय उतरल्ल्या बळवंत वळिंच्या 
सहज संचारांचे स्वपण देखलें . 


शिजिल्ल्या अणभवाक उतर हात धरताना , 
ऊब उजवाडताना एक कविता 
हांव उगताडार येवन राखून रावला ; 
येवचो आसा सारको वर्तमान . 


असल्या दुकानांत ह्या उतराक इतलेच मोल 
म्हणचे आदी कळूक ना , 
एकेका उतराक एकेक इतीहास आसा ; 
हांव मुळां पासून पावलो ना . 


राखचें कश्टांचेंय न्हय . नेकेत्रा 
आदी थावन अशीच वाट पळेतात . 
कविता जल्मुंच्या वेळार म्हजे थावनच 
जांवचीं आसात शेकड्यांनी 

म्हज्यो अडचणी समजनासतना हुळवुळो 
धावून आसा आपल्या शिशिराकुशी . 
कुडीवीण भावनांक जोका रूप न्हेसोवन 
धाडून दिवंक जातले काय फाल्यां भितर ? 


. 

प्रेम - पत्र 


तूं घराभितर नाशिल्लें कळून / कळनासतानांच 
पैस पैसुल्यान सोयऱ्यां - धायऱ्यांचे येणे : 
उदक चडनासचे माळयेर रडणे , झगडें : 
तुंवें फेर्राक दिल्ले कपडे फाटीं येगासतां , 
ते प्राणीथावन म्हाका जाल्लो.अपमान ; 
केळवणीच्या म्हजे लिखणी सांगाता 
नाच्च जाल्ल्या चिंतनांचे काव्योद्यान ; 
तूं भायर वच्च्या थोड्याच मिनटां पयलीं 
हाणे कोणाच्या जोकान शिवून हाडून दिल्ल्या 
तुजे चोळीक हांवें मजुरी दीजाय म्हळ्ळो 
तुजो निकाल : हे नवे परिस्थितीत 
( स्टँप मारुंक विसरल्ल्या कालच्या पत्रांत ) 
“ तुमची भलायकी कशी ? ' म्हण विचारलाय न्हय ; 
विचारचें नाका की , आवयस ! एक फावटीं तरी तुवे तशें 
म्हाका विचारूं जाय म्हणून हांवें तुका धाडिल्लें ! ! 


- 


घरकान्न मध्यान रातीच्या ट्रेनार त्यादिसा 
हूतहुतून भायर सरून गेली म्हण . 
हांव कितें बाजारभाव तशें चडूंक ? 
या विमान कितें इबाड जावन देवूक ? 
वर्सा हेवशीं चलल्ल्या आमच्या लग्ना पयले 
कसो आशिल्लों तसोच उरलां 
तूं नाशिल्ल्या गिमांत थंड उदक 
कितलें सुख्याः न्हावंक , पियेवंक ! 

जेवण , नाश्तो - सदचेवरी 
सांगाती सख्यो नाशिल्ल्या कृष्णमंदिरांत . 
दिसाच्या इकरा वरांथावन साडेपांचा मेरेन 
आसा न्हय काम , वेचें येव , धरून . 
घडयाळांत घोडे धांवल्या उपरांत 
सर्वय सोपणाचेर मोती लोळल्लेवरी , 
सकाळी आयिल्लें देवून नाच्च जातना , 
बस थांबीनाशिल्ल्या स्टॉपांतुय क्यू वाडटना 
जातली न्हय सांज . कश्ट येवचे त्यावेळा . 
कितें करपाक जाय म्हाका बेगी घरा वचून ? 
सांजच कश्टीजिवितांत ; मुक्ती 
त्या त्या मनशांचे खुशीप्रकार . तुकाय कळीत , 
म्हाका नाटक भोव खुशी . खेळचे तितलो , 
बसून पळेवचे तितलो . कालुय गेल्लों . 
नाटकाचो विशय मस्त आशिल्लो ; 
अंकांच्या मधीं गड्डो पडून विराम मेळताना 
नेपथ्यांत फुटिल्ल्या बोलींची किंकाळ . 
पड्डो उगडल्या उपरांत मांचयेवेल्या काळखांत 
काळजा साळकार दिव्याकिरणांचो उल्कापात , 
पावशेंवचे मधूर संगीत , रायकुंवरीन 
प्रेक्षकांचेर लेंस उडयताना 
मोडची कदेला , सगळ्यांच्यो कुंकार्यो . 
नाटकाचे नांवच ‘ मोडचें कदेल ' . तांतूंन 
सोपतापासून रावूक जायनासतना घरा पावताना 
आंग हून जाल्लें गिमेच्या कारणान . 
न्हिदलो . नीद आयलीना , रायकुंवरी . 
काश्मीरांत हिमपावस जाला आसतलो 
हांगा काम उज्याकेणां थंड जाल्यार पुरो 
हे अनुप्कारी चिंतून रांदनीक उडयनासतना , गुपीत वाच 

तुका हाचो विशय कळतलो . टप्पालाचे काम 
पावोंवचे तितलेंच . सांबाळ तुजी भलायकी . 
आतांच तुवे येवचें नाका ; फाल्यांच 
नाका तुजेथावन जाप . पत्राक 
उमो दिवची सवय . तुजी खुशी ! सद्या 
तूं इतलें कर ; तुजेखातीर धाडिल्लो 
लेंस - फाटी फुडे पळेनासतना - घे 
सांगाता , म्हज्या मोगासंगी , देव बरें करूं . 


1 

आषाढांत 


घरा येवची पुराय अशींच म्हण न्हय ; 
आयल्ल्यांक थांबवन आयिल्लें कारण 
समजल्या उपरांत उलोवण्याक सुरू करयेत 
म्हणून खंयसरूय सांगूक ना . काल आयिल्ले 


म्हाका वळखीचे न्हय , फकत पळेवन वेचो 
शेवोट म्हण समजल्लों , तशें जालेंना तें ; 
जायतें उलयले . सांजेच्या वेळार ते , 
दशकां फाटीं सातोळ्याचेर 


छापिल्लें गीत , म्हजे म्हण कळनासतानांच , 
हे पायणींतल्या दुसऱ्या एका कविची 
तोखणाय केली . काळख जालो , उठलो . तांका 
नमस्कारांनी धाडून आयलों . निदल्यार 


नीद आयलीना . सकाळीफुडे आयले हे 
चलो जाय म्हण ( ह्या घराच आसच्या 
आंकवारीक विसरून ) . तांणी पातळावन उलयताना 
भितर थावनच हिणे “ आषाडांत हो 


विचार नाका ' म्हळे . तांणी मानून घेतलें ; 
' परतुन येतांव ' सांगून उठून वच्च्या पयलीं 
चलये घरच्यांनी लग्नांक गांवच्या 
कसल्याकी पुर्विल्या पदाक म्हजें नांव दवरुन 

' म्हनें न्हय तें ' म्हणून हात जोडल्यारुय सोडीनासता 
आपणाक देवान दिल्ल्या ताळ्यान गायलें . 
बस मेळतापासून हांचे सांगाता रावून 
खंयसरूय रावनासतनांच घरा आयला . 


काल सांजेपयलें खंय आशिल्लों थंय 
आतांय आसां , म्हाका आनी सगळ्यांक 
' आषाढ बेगी सोंपोंदी ' म्हण मागून 
श्रावणा पासत आनी थोडे दीस राखून . 

गितां - पुंजो 


ऋतू वैभव 

पयलें उतर 


सरल्लो काळ , आसचो काळ , येवचो काळ . काळ ; 
वर्साक स ऋतू म्हणून सांगून आसा बाळ 
हरयेक ऋतूक एकेक रूप , भाव , ताळ , सुराय 
एकाच व्हावत्या उदकाक आसा आगळी वेगळी खोलाय 


काळा - चाक धुवत आसा , वारें सोंशेता ; 
पायजणा नाद , पावलां सावळी वाटे लांबायेक . 
अर्धे सुख , अर्धे दुख , मळबावटेन उगते मुख ; 
आवय पालंव धरिल्लें बाळ वाटे लांबायेक . 


जिण्ये वांदे वाडत आसात , जैतांत आसा सुखः 
रोद ध्रुवता तशें वर्स वाटे लांबायेक , 
ऋतू स , पानां स , वर्स म्हळ्ळे कवितेकच 
वेगळो ताळो , वेगळो ताळ वाटे लांबायेक . 


दोंगर रावून चोयता , व्हावतें उदक गायता : 
पानां फाटली सवण्यासुराय वाटे लांबायेक . 
हजार फुला रंग , सांजे - मळबा छातये सोने , 
दोळ्यांक तारां प्रकाश वाटे लांबायेक . 

वसंत 


पर्मळीक थंड वारें व्हावलें : 
भंवा संगीत सुरू जालें ; 
फुलच्याफुला रंगां व्हाळ व्हावलो ; 
चैत्र , वैशाख - वसंत ऋतू . 


मोव वसंताचें मोगाळ बोट बोंग्या दोळो 
उसवन फुलोंवच्या वेळार 
तरन्या वोता वोलींत हासूक आंकरेल्ली बाग 
वेवेगळ्या पर्मळाच्या उज्यार , 


म्हयन्याफाटी पाचवें कापड न्हेसून 
दोळ्यांक थंडाय दीजाय जाल्लो आंबो 
कित्याककी आज रागान तांबडे विस्तीद न्हेसून 
विरह आगट्याभाशेन जळतासताना . 


रुखापोंतार कोगळेभयण गावून 
खुशेसंगी दूख भरशिताना , 
फुलाबाळा स्वासाजशें मंद पावलां शीतळ वारें 
भुकेल्ले दुबळे दोळे पुसून आसताना . 


ये मोगा , तुजें वर्सा उदेवा गायान 
आयकता आंग विसरून सावळेत ; 
फुलाक जोडिल्लो भंवऱ्यानाद व्हाळयतलों 
राना कोण्याचे म्हजे बांसुरेंत . 

मोव वसंता , धरतेर काळीज शिंपिल्ल्या मोगा , 
नव्या वरसा उगतें जाल्ल्या कोमरेल्ल्या दारा , 
पोकरचें शिय नाशिल्ली , पेटचें वोतय नाशिल्ली 
खुशीच , म्हज्या मोगा , जिणये सुंदरी 

गीम 


गिरेस्त वसंताची सोबाय आळवाली 
पेटच्या वोताचें दीर्घ स्वासाचे दार उगडलें ; 
हून वारें पायणींनी भोंवू लागले 
ज्येश्ठ आषाढ - गीम ऋतू . 


गिमांत दिसामधल्या उबाळ स्वासाक थकून 
झाडारच सोंपला पाकळ्यो नासचो गुलाब ; 
तळे सुकला , रेबो जाला ; तळमळ्ळां नुसते ; 
उलयनासतां देखून आसा वोट नाशिल्लें मळब , 


गोरवां वासरां चोयतात भोंवतीं चरोवाक सगळ्यान ; 
रित्या वाऱ्याक तकली हांतुळ्ळ्या पाचव्यावीण तणान 
संतोस सरला जिणयेंत तरी गायता कीर कोगूळ 
खडपा कपलार चडून आसा गाडयेची तांबडी धुळ 


। 


सुकिल्ले तळे ; तेवशीन ताच्या ध्रुवता घाणोः 
उकल्लेल्या चाबकार आसा म्हाताऱ्या बैला प्राण ; 
खर गिमाळ दीस जाला वोताचो असिधार : 
रात आख्खी वोळून आसा पोकळ स्वपना सण . 


लोक जिवीत तांडून आसा खर वोत सोसून ; 
विण्यानादा थळांत लेगीत मुर्दैग आयकून . 
करुणा उलोवचेच भोंवतीं घुवतात सगळे 
खोले झडल्लो रूख आसल्यार पोंदा रावून पळे ! 

वर्षा 


मळबा दोळ्यां भरून खेळ्ळे उदक पाणी ; 
घराघरा दाराक पावले पावसा पाणी ; 
कोसल्ले मातये स्वपन आतां मलय मेळणी ; 
श्रावण भाद्रपद - वर्षाऋतू . 


कुपां दाटलीं , मांडयेक मारली , 
गडगडावुन जोगळायली 
नेणत्या बाळा गाल जडलो 
आवय पालंव वोडलो 


दूर दोंगरां माथें गुड्डावन धावून येवच्या कुपाक 
घोर व्हाजंत्रा सरी चुंबच्या काळजाथळा आशेक 
कुपां भिऱ्या धारे शिंगां झुजा - लडाय चल्ली ; 
जड जाल्ली कुपां व्हंटी घरच्या पाक्यार पोंवली . 


शेळ भरिल्ले वारे व्हावलें , सोशेवन कानाक रिगले . 
वाडल्ल्या माडा मद जिरलो ; बाग भुंयेक बागवली . 
धुळ उटोवन वारे व्हावलें , दिकादिकेक धुंवलें . 
धार धारी जावन पोंवचे पाणी धरतेक धुवंक लागले . 


धुल्ल्या हारशावरी पायणींत 
पणटी वोलीच जळ्ळी 
जगा जल्मा पयले सकाळची 
पयली कळा भिजली . 

3 


शरत 


रात हारशावरी तोपूक लागली ; 
नेकेत्रांचे दोळे लिकलिकले ; 
चंद्राच्या भरती हाश्यान थंडाय वोतली ; 
आश्वयूज कार्तीक -शरत ऋतु . 


शरत काळच ऋतुंची राणी , नखेत्रांची विणी 
इंद्रनील नीळांबरू न्हेसची कविजम्या अभिमानी 
फुलारहीत उद्यानाच्या ध्यानाची काळजा अधिदेवी , 
पाचव्या पाना बगलेक हळद शिवरायिल्ली मंगळ वनदेवी . 


मेर नाशिल्ल्या कुपा नाशिल्ल्या निळ्या तारां धुळीत 
चांदन्या प्रकाश थंडाय दिंवची तरणी दीश्ट फांकीत 
धुळ नाच्च्या फुला नाच्च्या उगत्या शांती पालवांत 
उमाळ्यांच्या उल्लास दोळ्यां मोने सोबायेंत 


दोळे धुवुन , काजळ लावुन , पिशें पुसून काडूंक 
' सोबीत जिणी दाकोवन दितां भितर सरा ' सांगूक 
वाटेवाटेर गल्लेंत गावून आयलें शारदे , बंगारी 
धोलच्या हळडी खोल्यांक हालोवन ऋतुंची सिंगारी 

हेमंत , शिशीर 


मार्गशीर , पौष – हेमंत ऋतू 
हिम पडचे वाटेर जालें फालें . 
माघ फाल्गूण – शिशीर ऋतू ; 
कांबळ पांगरल्यारूय आंग कुलकुल्लें . 


हेमंताच्या हिंव - वाऱ्यांनो , 
जिवाक कांप हाडूं नाकात . 
तांबडे द्वेशा - दोळे उगडूं नाकात 
झुजा उमेद आपणायनाकात . 


हेमंताच्या हिंव - वाऱ्यांनो , 
धारे बाण सोडूं नाकात . 
सगळेच जिखच्या हावेसान 
मरणा गीत गावं नाकात . 


हिवाळ्याच्या हिमा वोलींनो , 
दोळ्यांक घात करतेल्यात . 
तरणेवाली स्वासाक लेगीत 
धरून हालोवन देखतेल्यात . 


शिशिराच्यो सुक्यो दिश्टी 
दोळ्यांक काकुळट हाडतल्यो 
खांवच्या हिंवांत उबो मनीस 
दावें उजवें पळेवक भिंयेतलो . 


52 / उगते दार 


शिंयांत धव्याफुल्ल मळबार 
चंद्रीम पिशें पांगरून घुवतलो . 
उबाळ कोनसो धरून तो 
सोपनाशिल्ली काणी सांगतलो . 


उगतें दार / 53 


निमणे उतर 


मोव वसंत सोपलो म्हण्टकच 
गीम आयलों म्हणटा . 
गिमा हुलप पालवतकच 
वर्षा रिगून येता . 


पावसा फाटल्यान शरदकाळ 
धवीं पावला काडटा 
हेमंताच्या उपरांत शिशीर ; 
काळाचे विणा व्हाजयता . 

अनुबंध 


हांगाच्या थोड्या कवितेविशी .... 


उगतें दार कवितेत नरसिंहस्वामीन खाजगी संसाराक वाकप्रकारांनी मोळचे 
प्रेतन विज्मीत करच्या तितलें यशस्वी जाला . हे कवितेचे सुरवेर कवी कुळारा 
गेल्ले बायलेविशी चिंतून आसा . हे एकसुरपण परन्या कवितेंनी जाल्ले तर 
विरहदुखीक , रोमांच चिंतपाक कारण जाते . आतां , हे उतर प्रायेर गूंड चिंतनांक 
लायता . एकसुरपण चडयता . ताच्या घरच्या रस्त्याचेर , आपल्या नांवाचोच 
वेगळो एकलो मेल्ली खबर पत्रार आयल्या . कवी संपादकाक फोन करताना , 
निवळावणी घालतां म्हणून तो निर्लक्षेन सांगता ; हाचे चडपडे चडतात . 
मरणाच्या सूतकाथावन बचावी जोडूक शांती करुंक धावून आसता . ' नळांत 
उदक रांवचो वेळ ; आसल्ल्याच उदकांत गंगान्हाण सोंपोयल्यारय ' समाधान 
जायना . शहराची धरण , उदक लेगीत आचरणाचें फळ दीनांत . तितल्यार तीग 
अभ्यागत तीन काळांवरी , तीन उज्यांवरी ' कवीच मेला म्हण समजून येतात . 
मरणाची क्रिया तांकां विशय सांगचेद्वारी परतून एक फावटीं अभिनयन जाता . 
ते गेल्या उपरांत सगळे सारकें जालें म्हण कळळ्यारय मरणाची प्रज्ञा गुंडायेक 
देवुनच वेता ; जीवंत आसतानांच मेल्लें एके रितीचो नाटक जांवचेद्वारी , 
सगळे पद तिसरे फावटी कवी मरणाक व्यक्तिनिष्ठ जावन पळेंवचे माध्यम 
जाता . चड खाजगी दिसची वस्त आपल्या उचांबळी संवेदनाद्वारी सार्वत्रिकता 
आपणांवच्याकय हास्य , आचरण , असंबद्धता द्वारी सर्वांची जांवचे चडीत 
दोळ्यांक बांदता . मरणाचे दुरंत , मरणाचो तमासो , मरणाची एब्सर्डिटी - तीनय 
दाकोंवची ही कविता - प्रेम , विरह , एकसुरपणाच्या तांच्या वस्तूंक अणभवाच्या 
निमाण्यापोंतार हाडून पळेंवचे प्रेतन जावनय देख्येत . दुसरी आतुरायेची गजाल , , 
कविची शैली आनी पितुराच्याकय , वस्तुचेर आमचें गुमान रोंबयता . 

पी . लंकेश 
( ' अक्षरा होसा काव्या ' च्या सुरविल्या उतरांनी ) 

उगतेदार , धांपिल्लेंजनेल , आवर्धक हारसो तशें हेर कवितेंतलो छंद शिकूक 
योग्य आसा . गद्याथावन पैस चुकून धांवनासतां , गद्याची संभाषण रीत , कन्नडांत 
सवयेर पडिल्ल्या कुडके कुडके वाक्यांचे रचन , गद्याचे मंद चालीची वैविद्यता 
- हे सगळे आपणावनच हाच्यो कविता जल्मल्यात . ( ' उगते दार ' कवितेच्यो 
पयलेंच्यो बारा वोळी पळेया . ) शब्द या लय खंयच्याकय जड जायनासता भास 
वाचप्यालागीं शीदा संपर्क आपणावंक आयती जाल्या ; जिवितांत सदांच हात 
घालून रावल्ल्या मरणाची खोलाय , ताची समजीकाय नासतानांच जियेंवच्या 
मनशाचो स्वभाव , अणभवून जाणूंक फावोती मांची आसा . बायलेक गांवांतल्या 
कुळारा धाडून , एकसुरो घरांत उरल्लो घोव , गांवाथावन आयिल्ल्यालागी 
चलोंवच्यो भलायकेच्यो गजाली , उलोवण्याच्या साद्या पितुराबरी भायले देकूक 
दिसचे विवर कविता वाडून गेल्ल्यावरी एकेकच जिवितासांगाता खेळ खेळच्या या 
जिविताकच लागून रावल्ल्या मरणाच्या आनी ताच्या सांगाताच चलून आसच्या 
जिविताचो गंभीर अर्थ वाडोवनच व्हरता . हो छंद , होच अलंकार , हीच प्रतिमा 
या संकेत म्हळ्ळ्या वांटे करुंक जायनाशिल्ले रितीन कविता वाडता . हे रितीन 
उदेल्लो छंद कविच्या साधनेची कुरू . 

जी . एस . सिद्दलिंगय्या 

( ' चंदना'त ) 


1 


कुशेलांचो प्रश्न हातूं एक अणभवच अर्थाचे विस्तारायेवरवीं जिवोच एक 
प्रतिमा जाता . के . एस . न . हांच्या आयलेवारच्या प्रयोगांनी सुरगार नासताना 
आसच्यांत ही कृती आज्यापांनी मिरयता . हिचे सादेपण आमच्या काव्याच्या 
गुणांच्या कल्पनेत एक नवें जोगूळ मारचे तसलें . 

मुखेल ' कुशेलांचो प्रश्न ' फकत प्रश्न जायनासतां एक व्यक्तित्व जावन 
धुवून निमाणे अंतस्कर्णाचो एक भाग जावन रावता . तशें जाल्ल्यान हे कवितेचो 
परिणाम हरयेकल्या सामान्यकूय , असामान्यकूय आपलें अंतस्करण , आफुडच्या 
तितलें बळवंत आसा . हरयेके व्यक्तिच्या समजणेक मिकवल्ली सकत एक 
' कुशेलांचो प्रश्न ' विचारता . तें चुकिल्ल्यावरी जाताना गुस्पागोंदळ जांवचो 
सहज . ही सकतच थोड्यांक दैविकांश न्हय तर बरेपण या हरयेकल्यानय राखण 
करची ‘ मंगळ ' म्हळ्ळी भावुकता या विचार सकत लेगून जावंक पुरो . अशें 
वेवेगळ्या रुपांनीय व्हय करून घेवची सकत हे कवितेक आसा . 

क . वें . राजगोपाल 

( ' चंदना'त ) 

V 


घोरोज नातल्ल्या , चालत्या उतरांचे गतीक भोव लागशिले भाशेत सुक्षीम 
संवेदना के.एस.न. आपल्या कवितांनी अभिव्यक्त करचें दिसता . जिवीत 
संतोसान स्वीकारिल्ल्या कवीन त्या जिविताच्या आयामांकय , पांवड्यांकय 
अणभवाक हाडले ताच्या कवितांनी झळकता . 


सोबाय देखल्यार दोळे फुलचे तसले , शिरशिरो भोगचे तसलें चेतन हे , पूण 
गद्याक पावनातलं , मनशाच्या उतरांक मेळुनय , मेळनातल्ल्या सुक्षीम 
अणभवांक नरसिंहस्वामिंचे काव्ये हात विस्तारायता . वाचप्याच्या 
अंतस्कर्णांत खंयकी स्पर्श करुन , जागोवन , उचांबळ करुन सोडची कवनां 
ताणें दिल्यांत . ह्या संसाराचे जिवीत अनंत काळ , अनंत देशांच्या संदर्भात 
दवरुन , प्रकृती मनीस दोगूय आसच्या विश्वांत दवरुन , जनन - मरणांच्या 
सृश्टी – सलवणेंच्या गुपीतांनी दोळे दवरुन ताणे बरोंवचे दिसता . 
के . एस . नरसिंहस्वामी ( १ ९१५-२००३ ) : कन्नड भाशेत बरोंवचो 
भारतीय कवी के . एस . नरसिंहस्वामिच्या मैसूरु मल्लिगे कविता संग्रहाचे बत्तीस 
छापे येदोळ आयल्यात . तांचे एकुणवीस कविता संग्रह आनी अनुवादीत 
कविता संग्रह पर्गट जाल्यात . कन्नड भाशेच्या नवोदया साहित्याचो भागेली 
म्हणून तांकां नांव आसा . तांच्या " उगते दार " कविता संग्रहा खातीर साहित्य 
अकादेमी पुरस्कार मेळा . मैसूरु मल्लिगे पुस्ताकाचेर आधारुन फिल्म 
निर्देशक टी . एस . नागाभरण हांणी में फिल्म निर्माण केल्लें ताका जायते 
राष्ट्रीय पुरस्कार लाभल्यात . 
मेल्विन रोड्रीगस ( १ ९ ६२ ) : प्रकृतिचो पास कविता संग्रहाखातीर साहित्य 
अकादेमी पुरस्कार जोडल्लो कवी मेल्विन रोड्रीगस , आपल्या “ कविता ट्रस्ट " 
संस्था मारीफात कोंकणी कवितेच्या समग्र वाडावळी खातीर वावुरता . 
मोगापेळो , फिंतां , वाट , विंचणार कविता आनी देवी निनकासी - कवितेंची 
ताची हेर पुस्तकां . ह्याभायर ताची प्रबंध , नवलिका , अनुवादाची पुस्तकांय 
पर्गट जाल्यांत . गीतांय तो बरयता . 

